

Ársfrágreiðing hjá skúlastýrinum 2017

Innihald

1. Kunning um skúlastýrið.
2. Yvirlit yvir virkseimið hjá skúlastýrinum hetta árið.
3. Evnisdagur hjá *Heim og Skúli* 21. januar.
4. Aðalfundur hjá *Heim og Skúli* 22. apríl.
5. Garðdagurin 21. juni.
6. Fundur við lærararnar í Kvívíkar skúla 4. oktobur.
7. Mál, stýrið hevur arbeitt við hetta árið.
8. Mál, stýrið kemur at arbeiða víðari við í komandi ári.

1. Kunning um skúlastýrið:

Skipanin við skúlastýrum í føroyskum fólaskúlum byrjaði aftur í 1977, og fevnir arbeiðssetningurin hjá skúlastýrunum í stuttum yvir hesi fyra øki:

- Eftirlit við skúlanum
- Við til at orða ymiskar mannagongdir
- Við til at mynda skúlan
- Virka sum bindilið millum skúla og foreldur.

Fyrsta árið hjá hesum skúlastýrinum er um at fara um sýn, og taka vit samanum kann sigast, at nógv ymisk mál hava verið á skrá og viðgjørd hetta árið.

Fundarfrásøgnirnar frá stýrisfundunum kunnu lesast inni á skúlans heimasíðu: <http://www.kvivikarskuli.fo/index.php/skulastyrid> og í hesi ársfrágreiðing, sum verður lögð út á heimasíðuna aftaná felags foreldrafundin, kann lesast ein samandráttur av høvuðsmálunum frá skjótt farna ári.

Í tíðarskeiðinum 1. jan. 2017 til 31. des. 2020 sita hesi í skúlastýrinum:

Navn	Umboðar	Telefon	T-postur
Sunrit Niklasdóttir, forkvinna	Foreldur	27 67 88	sunrit.niklasdottir@gmail.com
Nelly Christiansen, næstforkvinna	Foreldur	50 60 64	nelly@pm.fo
Marjun Danielsen	Foreldur	22 33 56	marjun.danielsen@skulin.fo
Ragnar Isaksen	Kommunu	50 90 50	isaksen509050@gmail.com
Vivi Davidsen	Kommunu	23 19 98	vivi@faroeagency.fo
Súsanna Mortensen	Lærarar	27 35 06	susanna.mortensen@skulin.fo
Høgni Warberg, fastur skrivari	Skúlaleiðari	29 24 22	hoegni.warberg@skulin.fo
Varðumboð eru:	Morten H. Petersen, Sigrun Helga Magnussen og Elisa Abrahamsen		

2. Yvirlit yvir virksemið hjá skúlastýrinum hetta árið:

- 17. januar: Skúlastýrisfundur
- 21. januar: Evnisdagur hjá *Heim og skúli*
- 8. mars: Skúlastýrisfundur
- 22. apríl: Aðalfundur hjá *Heim og Skúli*
- 31. mai: Skúlastýrisfundur
- 21. juni: *Garðdagurin* fyri foreldrum, børnum, lærarum og skúlastýrinum
- 6. septembur: Skúlastýrisfundur
- 4. oktobur: Fundur við lærararnar
- 15. novembur: Felags foreldrafundur
- 10. januar 2018: Fundur við skúlastýrið í Vestmanna

3. Evnisdagur hjá Heim og Skúli 21. januar:

Foreldrafelagið *Heim og Skúli* er landsfelagið fyri foreldur og verjar í føroyska fólkaskúlanum. Felagið var stovnað 10. juni 2006 og hevur til endamáls at menna samstarv millum heim, skúla og aðrar samfelagsstovnar við tí fyri eyga at betra korini hjá skúlabørnum. Ein av uppgávuunum er at stuðla og menna skúlastýrini kring landið, og tí var skipað fyri hesum evnisdegi.

Tiltakið 21. januar var fyri øll fráfarandi og nývald skúlastýri í landinum og heilt fitt av fólkíð møtti henda dagin. Ætlanin við degnum var millum annað at geva nývaldum skúlastýrum amboð, hugskot og íblástur til komandi 4 ára skeiðið. Úr Kvívík luttóku nývaldu foreldra- og kommunumboðini.

Dagurin byrjaði við, at Rigmor Dam, landsstýriskvinna í mentamálum bjóðaði vælkomnin og greiddi frá skúlastýrisskipanini, har hon umrøddi móguleikar og avmarkingar við verandi skipan. Síðani hevði Mette Hagesen, forkvinna í danska felagnum *Skole & Forældre* framløgu um, hvussu skúlastýrisarbeiðið í Danmark er skipað, og hvussu tey brynja nýggj skúlastýri til uppgávuna.

Tríggir tímar vóru settir av til evnisdagin og tann tíðin gekk alt ov skjótt. Soleiðis at skilja, at ov lítil tíð var til orðaskifti og bólkaprát, sum vit høvdu sæð fram til, fyri at hoyra meira um royndirnar hjá øðrum skúlastýrum og fyri móguleikan at hava dialog um viðkomandi evnir. Tó skal sigast, at framløgurnar vóru áhugaverdar og góvu okkum gott innlit í uppgávuun hjá einum skúlastýri. Tær hava eisini givið okkum ítøkiligan íblástur til arbeiði hetta árið.

Danska felagið *Skole og Forældre* sýnist at vera sera vælvirkandi og virkið, og Mette Hagesen vísti á als kyns kunningartilfar, sum kann heintast niður av teirra heimasíðu: www.skole-foraeldre.dk

4. Aðalfundur hjá Heim og skúli 22. apríl

Umleið 25 fólk møttu til aðalfundin og úr Kvívík luttóku Ragnar og Vivi. Nýggj nevnd var vald, við Jóngerð Nielsen úr Vestmanna skúlastýrið sum forkvinnu. Síðani hevði Regin Marnersson, stjóri á Próvstovuni upplegg um móguleikarnar við royndunum í fólkaskúlanum. Hann vísti á, at royndirnar bert kanna ein lítlan part av tí, sum næmingarnir læra í skúlanum, og at royndirnar tí helst ikki eiga at fáa so stórt fokus og uppmerksemi, sum tær til tíðir fáa. Hann vísti eisini á, at tað er nógv meira tørvur á og móguleiki fyri at granska í royndarúrslitunum fyri

at kunna brúka tey til at betra um læringina, har tað er tørvur á tí. Hansara hugsan er, at úrslitini í dag ikki verða brúkt til nakað, sum veruliga ger mun.

Meira kunning um *Heim og Skúli* er á teirra heimasíðu: www.heimogskuli.fo

Facebooksíðan eitur: *Foreldrafelagið Heim og Skúli*

5. Garðdagurin 21. Juni

Dagurin er ein afturvendandi spæli- og hugnadagur fyri foreldrum, børnum, lærarum og skúlastýrinum, sum eydnaðist bara heilt væl. Veðurforsøgnin var sera ivasom í ár við møguligum regni, og tí var valt at bíleggja tvíflísar heldur enn at grilla. Tíbetur helt veðrið sær og kakan var uppið ☺ so samanumtikið ein væleydnaður dagur, har spæliliðið eisini fekk handað prógv frá borgarstjóranum. Higartil hevur dagurin ligið frá kl. 14.30-18.00, og fyri summi foreldur er hetta nakað tíðliga á degnum, so helst verður byrja seinni næsta ár. Dagurin er eisini ofta fallin saman við prógvhandanini í Vestmanna skúla, og tað fara vit at royna at taka atlit til framyvir.

6. Fundur við lærararnar í Kvívíkar skúla 4. oktobur

Í rundskrivinum um meginreglur fyri skúlastýrið frá 2016 stendur, at stýrið eigur at bjóða lærarunum á fund minst einaferð um árið. Endamálið við fundinum er, at partarnir koma at kenna hvønn annan betur, og at lærararnir síggja stýrið sum ein samstarvsfelaga, ið eisini ynskir at menna teirra arbeiðsumstøður og trivnað á skúlanum.

Í samband við fundin 4. oktobur var avgjørt at bjóða Jenny Lydersen, undirvísingarleiðara í MMR at kunna um arbeiðið við royndarverkætlanum í fólkaskúlanum, sum liður í at menna undirvísing, læring og trivna hjá børnunum. Framløgjan var sera áhugaverd, har hon millum annað greiddi frá, at í ár hevur MMR játtað tímar til 23 royndarverkætlanir (av 28 umsóknum), sum fevna yvir orðblindni, rørðslu og trivnað, onnur trivnaðaráttøk, lesiátøk, talv og samstarv millum 10. flokkar.

Aftaná framløguna tosaðu lærarar og stýrið saman um møguleikarnar fyri at arbeiða við royndarverkætlanum í Kvívíkar skúla, og øll vóru samd um, at hetta var sera áhugavert, og nakað lærararnir og skúlaleiðarin fara at umhugsa at arbeiða víðari við til komandi ár.

Leikluturin hjá skúlastýrinum er at viðgerða og góðkenna umsóknir til royndarverkætlanir, áðrenn tær vera sendar inn til MMR.

7. Mál, stýrið hevur arbeitt við hetta árið

- Høvuðsmálið hjá stýrinum í ár, hevur verið at seta skjøtul á málið um at nútímansgera og útbyggja fimleikarhøllina og øll onnur rúm í gamla partinum av skúlanum, so skúlin – afturat nýmótans skúlastovum – eisini fær hóskaði og stimbrandi karmar til rørlu og ítrótt í nógv ár framvirk.

Stýrið setti tí ein arbeiðsbólk at arbeiða við at orða eitt skriv til kommununa við áheitan um at umhugsa eina tílíka ætlan, og um kommunan er sinnað at fara í gongd við eina tílíka ætlan, verður skotið upp at seta ein arbeiðsbólk við umboðum úr bygðaráðnum, skúlastýrinum og Kvívíkar skúla at arbeiða miðvíst víðari við málinum, við denti á at fáa gjørt tekning og kostnaðarmetan av verkætlanini.

Í skrivinum, sum var sent kommununi 16. oktobur, verður staðfest, at tann parturin av skúlanum, sum nú hýsir fimleikarhøll, goymslurúm, svimjihyli, skiftirúm/brúsurúm/WC og onnur smá høli er 40 ára gamal, og burtursæð frá sjálvum svimjihylinum, sum ikki tørvar ábøtur, eru øll hini hølini heilt niðurslitin og illa hóskaði hjá skúlabørnum og vaksnum fólki at nýta. Stýrið saman við starvsfólkunum á skúlanum skjóta tí upp, at núverandi fimleikarahøll verður tikin niður og ein størri bygð upp aftur, soleiðis at høllin umframt skúlaítrótt, eisini kann nýtast til badminton, judo, minihondbólt, fimleik, innandura fótbólt, flogbólt o.a. Nýggj tíðarhóskaði skiftirúm/brúsurúm, sum kunnu nýtast til bæði svimjihyl og fimleikarahøll eiga at vera gjørd og okkara uppskot er eisini at gera inngongd til svimjihyl og fimleikarahøll í norðara enda av bygninginum, so almenningurin kann nýta hølini uttan at ávirka skúlan.

Skrivið varð viðgjørt á bygðaráðsfundinum 6. novembur.

Stýrið hevur ikki fingið skrivligt svar frá kommununi, men hevur frætt, at kommunan ikki hevur pening til at fara í gongd við eina tílíka ætlan í hesum umfarinum. Skúlastýrið arbeiðir víðari við málinum, sum vit meta er alsamt átrokandi, og fer at senda nýggja áheitan til kommununa áðrenn næstkomandi fíggjarætlan.

- Eitt annað mál hevur verið umrøða av heimasíðuni hjá skúlanum og týðningurin av at leggja kunning og tíðindi meira javnan út á forsíðuna fyri at tryggja, at hon er meira atkomilig og sjónlig. Tað er gott, at viðkomandi kunning stendur í faldara skúlans, undir vikuætlanunum og eisini javnan verður send foreldrunum við telduposti, tó er hetta møguliga ikki nóg sjónligt fyri øll foreldur, og tí er semja um, at leggja seg eftir at hava eina meira virkna forsíðu.
- Kvøldskúlin 2017/2018: Heili 14 ymisk kvøldskúlatilboð eru í vetur, har 5 tilboð eru fyri børn antin undir ella í skúlaaldri (Trille Trolde, spøl fyri børn 0-5 ár við Morten H. Petersen og 4 ymisk leygardags-tilboð við Nelly Christiansen, har børn í aldrinum 7-14 ár kunnu fletta og matgerða haru, smíða og tráa, gera smør og ost, fiska, garva skræðuna og matgera). Hetta er fyrsta árið børn í skúlaaldri hava eitt tilboð gjøgnum kvøldskúlan og spennandi verður at síggja, hvussu hetta fer at roynast.
- 6. Septembur var fíggarætlanin fyri 2018 løgd fram fyri skúlastýrið. Mett verður at rakstrarútreiðslurnar fyri komandi ár liggja um 325.000 kr., sum er 1000 kr. hægri enn í 2017. Fíggarætlanin er send kommununi til góðkenningar.

8. Mál, stýrið kemur at arbeiða víðari við í komandi ári

- Arbeiða víðari við málinum um nútímansgerð av fimleikarhøll og tilhoyrandi hølum.
- Virka fyri, at ljóð- og hitaviðurskiftini í høvuðsgongini í nýggja partinum av skúlanum verða fingin í rættlag.
- Viðgera spurningin um forskúla
- Arbeiða við at orða mannagongd í samband við hjúnaskilnað
- Framhaldandi arbeiða fyri at fremja samstarvið við Vestmanna skúla
- Framhaldandi arbeiða við menning av til dømis heimasíðuni og kvøldskúlatilboðum.
- Arbeiða fyri at gerast meira sjónlig og atkomilig hjá foreldrum og avvarðandi samstarvsfelagum.

Vegna skúlastýrið

Sunrit Niklasdóttir, forkvinna